



ரயிலில் மோதி ஒருவர் மரணம்

கொழும்பு, கொள்ளுப்பிட்டி பிரதேசத்தில், கொழும்பு கோட்டை ரயில் நிலையத்திலிருந்து கல்கிளை நோக்கிப் பயணித்த ரயிலில் மோதுண்டு ஒருவர் உயிரிழந்துள்ளார். கரலியத்த, தெல்தெனிய பிரதேசத்தைச் சேர்ந்த 34 வயது நபரே இவ்வாறு மரணமடைந்தார் என்று பொலிஸ் ஊடகப்பிரிவு தெரிவித்தது.

இம்மாத இறுதியில் சர்வக்கட்சி மாநாட்டை நடத்துவதற்கு ஜனாதிபதி கோட்டாபயராஜபக்ஷ மற்றும் பிரதமர் மஹிந்த ராஜபக்ஷ ஆகியோர் இணக்கம் வெளியிட்டனர்.

இம்மாத இறுதியில் சர்வக்கட்சி மாநாட்டை நடத்துவதற்கு ஜனாதிபதி கோட்டாபயராஜபக்ஷ மற்றும் பிரதமர் மஹிந்த ராஜபக்ஷ ஆகியோர் இணக்கம் வெளியிட்டனர். இவ்வாறு ஸ்ரீலங்கா சுதந்திரக் கட்சியின் தலைவரும் முன்னாள் ஜனாதிபதியுமான மைத்திரிபால சிறிசேன தெரிவித்தார். ஸ்ரீலங்கா சுதந்திரக் கட்சியின் நாடாளுமன்றக் குழுவினருக்கும், ஜனாதிபதி மைத்திரிபால சிறிசேனவுக்கும் இடையிலான சந்திப்பு நேற்று மாலை ஜனாதிபதி செயலகத்தில் நடைபெற்றது.



சு.கவின் கோரிக்கைக்கு கோட்டா இணக்கம் என்கின்றார் மைத்திரி

சர்வக்கட்சி மாநாட்டுக்கு முன்

ஜ.எம்.எவ். அறிக்கையை சபையில் முன்வைக்கவும்



ரணில் வலியுறுத்து
இலங்கை தொடர்பில் சர்வதேச நாணய நிதியத்தால் வெளியிடப்பட்டுள்ள அறிக்கை நாடாளுமன்றத்தில் முன்வைக்கப்படும் என அரசு உறுதியளித்தது. அந்த உறுதிமொழியின் பிரகாரம் அந்த அறிக்கை சபையில் இவ்வாரத்துக்குள் முன்வைக்கப்பட வேண்டும் என்று ஐக்கிய தேசியக்கட்சியின் தலைவர் ரணில் விக்கிரமசிங்க நாடாளுமன்றத்தில் இன்று வலியுறுத்தினார். அத்துடன், தரவுகள் மற்றும் மத்திய வங்கியின் நிதி அறிக்கைகள் என்பனவும்

ஊடக சுதந்திரத்துக்கு அச்சுறுத்தல் ஏற்படாது

இராஜாங்க அமைச்சர் உறுதி
ஊடக சுதந்திரத்துக்குத் துளியளவும் அச்சுறுத்தல் ஏற்படாது என இராஜாங்க அமைச்சர் செயான் சேமசிங்க தெரிவித்தார். தனிப்பட்ட தரவுப் பாதுகாப்புச் சட்டமூலம் ஊடக, ஊடக சுதந்திரத்தைக் கட்டுப்படுத்துவதற்கு நடவடிக்கை



உள்ளூர் துப்பாக்கி சிக்கியது

கிளிநொச்சி, பெரியகுளம் பகுதியில் உள்ளூர் துப்பாக்கி ஒன்று மீட்கப்பட்டு பொலிஸாரிடம் ஒப்படைக்கப்பட்டுள்ளது. இராணுவப் புலனாய்வுப் பிரிவினருக்குக் கிடைத்த இரகசியத்தகவலுக்கமைய நேற்று இந்தப் பிரதேசத்தில் குறித்த துப்பாக்கி மீட்கப்பட்டது. இது தொடர்பில் பொலிஸார் விசாரணைகளை மேற்கொண்டு வருகின்றனர்.

இன்னும் மூன்று வாரங்களில் மருந்துக்குப் பெரும் நெருக்கடி

இலங்கைக்குப் படையெடுக்கும் ரஷ்ய சுற்றுலாப் பயணிகள்!

இவ்வருடத்தின் இதுவரையான காலப்பகுதியில் இலங்கைக்கு அதிகளவான சுற்றுலாப் பயணிகள் ரஷ்யா விலிருந்து வருகை தந்துள்ளனர் என்று சுற்றுலா அபிவிருத்தி அதிகார சபை தெரிவித்துள்ளது. அதற்கமைய 32 ஆயிரத்து 375 பேர் இவ்வாறு வருகை தந்துள்ளனர். இந்தியாவிலிருந்து 29 ஆயிரத்து 514 சுற்றுலாப் பயணிகளும், பிரிட்டனிலிருந்து 20 ஆயிரத்து 744 சுற்றுலாப் பயணிகளும் இந்தக் காலப்பகுதியில் இலங்கை வந்துள்ளனர். இந்தக் காலப்பகுதியில் இலங்கைக்கு வருகை தந்த மொத்த சுற்றுலாப் பயணிகளின் எண்ணிக்கை 2 லட்சத்து 4 ஆயிரத்து 345 ஆகும். ஜனவரி மற்றும் பெப்ரவரி மாதங்களில் வருகை தந்த சுற்றுலாப் பயணிகளின் எண்ணிக்கை

லாபப்பயணிகளும், பிரிட்டனிலிருந்து 20 ஆயிரத்து 744 சுற்றுலாப் பயணிகளும் இந்தக் காலப்பகுதியில் இலங்கை வந்துள்ளனர். இந்தக் காலப்பகுதியில் இலங்கைக்கு வருகை தந்த மொத்த சுற்றுலாப் பயணிகளின் எண்ணிக்கை 2 லட்சத்து 4 ஆயிரத்து 345 ஆகும். ஜனவரி மற்றும் பெப்ரவரி மாதங்களில் வருகை தந்த சுற்றுலாப் பயணிகளின் எண்ணிக்கை

சுகாதார நிபுணர்கள் சங்கம் எச்சரிக்கை



இலங்கையில் நோயாளிகளுக்குத் தேவையான மருந்துகள் தொடர்பில் எதிர்வரும் மூன்று வாரங்களில் பாரிய பிரச்சினை எழும் என்று சுகாதாரத் தொழிற்சங்கங்கள் எச்சரித்துள்ளன. இது மருந்துத் தட்டுப்பாட்டைத் தாண்டிய பெரும் மருந்து நெருக்கடியாக இருக்கும் எனச் சுகாதார நிபுணர்கள் சங்கம் தெரிவித்துள்ளது. இது குறித்து, அரசு உடனடியாக அவதானம் செலுத்த

கட்டுத்துவக்கு வெடித்து இளம் குடும்பஸ்தர் சாவு

முல்லைத்தீவு, நெட்டாங்கண்டல் பிரதேசத்துக்குட்பட்ட சிராட்டிகுளம் பகுதியில் இன்று அதிகாலை கட்டுத்துவக்கு வெடித்து இளம் குடும்பஸ்தர் ஒருவர் உயிரிழந்தார். முல்லைத்தீவு, நெட்டாங்கண்டல் - உழுவனேரி பகுதியைச் சேர்ந்த 38 வயதுடைய தர்மலிங்கம் இளங்கோ என்ற குடும்பஸ்தரே இவ்வாறு மரணித்தார். கட்டுத்துவக்கு வெடித்ததில் படுகாயமடைந்த இவர் மீட்கப்பட்டு

பஸ் சாரதியின் மூக்கை சிறுத்த நபருக்கு பொலிஸ் வலைவீச்சு

யாழ்ப்பாணத்தில் தனியார் பஸ்ஸை இடைமறித்த இளைஞர் ஒருவர் சாரதியின் மூக்கைக் கத்தியால் வெட்டி விட்டுத் தப்பியோடியுள்ளார். யாழ்ப்பாணம் - பருத்தித்துறை வீதியில் நேற்று நடைபெற்ற இந்தச் சம்பவத்தில் காயமடைந்த சாரதி சிகிச்சைக்காக யாழ்ப்போதனா வைத்தியசாலையில் சேர்க்கப்பட்டுள்ளார். சம்பவம் தொடர்பில் மேலும் தெரியவருவதாவது, பருத்தித்துறையில் இருந்து யாழ்ப்பாணம் நோக்கி வந்து கொண்டிருந்த குறித்த தனியார் பஸ்ஸை நீர்வேலி கந்தசுவாமி ஆலயத்துக்கு அருகில் வழிமறித்த இளைஞர் ஒருவர், சாரதியின் மூக்கைக் கத்தியால் வெட்டி விட்டுத்

The Grand Bridal Show In Jaffna

BRIDAL FASHION SHOW

JAFFNA 2022

10th of March 2022 at Chelva Palace

Contact us 076 9759197

ஊடக சுதந்திரத்துக்கு

(முதலாம் பக்கத் தொடர்ச்சி)
எடுக்கப்படவில்லை எனவும் அவர் குறிப்பிட்டார்.

நாடாளுமன்றத்தில் இன்று நடைபெற்ற தனிப்பட்ட தரவுப் பாதுகாப்புச் சட்டமூலம் - இரண்டாம் மதிப்பீடு மீதான விவாதத்தில் கலந்துகொண்டு உரையாற்றுகையிலேயே அவர் இந்த உத்தரவாதத்தை வழங்கினார்.

அவர் மேலும் தெரிவிக்கையில், நாட்டு மக்களின் நலன் கருதியும், அரசு சேவையை இலகுபடுத்தும்

நோக்கிலேயே இந்தச் சட்டம் கொண்டு வரப்படுகின்றது. டிஜிற்றல் மயமாக்கல் என்பது முக்கியத்தும் பெறுகின்றது.

எனினும், இந்தச் சட்டமூலம் தொடர்பில் எதிரணியினர் போலிப் பிரச்சாரத்தை முன்னெடுக்கின்றனர். ஊடக சுதந்திரத்துக்கு அச்சுறுத்தல் எனவும் கூறுகின்றனர்.

ஊடக சுதந்திரத்துக்குத் துளியளவும் அச்சுறுத்தல் ஏற்படாது. நாம் எதையும் ஒளிக்கவில்லை. அதற்கான தேவையும் இல்லை - என்றார்.

ரயிலில் மோதி

(முதலாம் பக்கத் தொடர்ச்சி)
பிரேத பரிசோதனைக்காக கொழும்பு தேசிய வைத்தியசாலையின் பிரேத அறையில் சடலம் வைக்கப்பட்டுள்ளது.

இது தொடர்பில் பொலிஸார் மேலதிக விசாரணைகளை மேற்கொண்டு வருகின்றனர்.

இம்மாத இறுதியில்

(முதலாம் பக்கத் தொடர்ச்சி)
பிரதமர் மஹிந்த ராஜபக்ஷ. நிதி அமைச்சர் பனில் ராஜபக்ஷ ஆகியோரும் இந்தச் சந்திப்பில் பங்கேற்றனர்.

இதன்போது யூலங்கா சுதந்திரக் கட்சியால் முன்வைக்கப்பட்ட 15 யோசனைகள் உட்பட சமகால அரசியல் நிலைவரங்கள் தொடர்பில் கருத்து வெளியிடப்பட்டுள்ளது.

சந்திப்பின் பின்னர் ஊடகங்களிடம் கருத்து வெளியிட்ட முன்னாள் ஜனாதிபதி மைத்திரிபால சிறிசேன.

நாடாளுமன்றத்தைப் பிரதிநிதித்துவப்படுத்தும் அரசியல் கட்சிகள் உள்ளடங்கலாக சர்வக்கட்சி மாநாட்டை நடத்த வேண்டும் என்ற எமது யோசனை ஏற்கப்பட்டது. இதன்படி இம்மாத இறுதியில் குறித்த மாநாடு நடைபெறும். நாட்டை மீட்பதற்கான பொதுவான திட்டங்கள் இதன்போது ஆராயப்படும்.

இதற்கு இணையாக நிபுணர்கள் மாநாடும் நடத்தப்படும். அதில் சர்வமதத்தலைவர்களும் பங்கேற்பார்கள் - என்றார்.

ஐ.எம்.எவ். அறிக்கையை

(முதலாம் பக்கத் தொடர்ச்சி)
அவசியம், அப்போது அது பற்றி விவாதிக்கலாம். குறிப்பாக சர்வக்கட்சி மாநாட்டுக்கு முன்னர் முன்வைத்தால், அந்த மாநாட்டிலும் இது பற்றி கலந்துரையாடலாம் எனவும் முன்னாள் பிரதமர் ரணில் குறிப்பிட்டார்.

குறித்த மாநாட்டுக்கு முன்னர் அறிக்கை வெளியிடப்படும் என சபை முதல்வரும், அமைச்சருமான தினேஷ் குணவர்தன உறுதியளித்தார்.

இன்னும் மூன்று

(முதலாம் பக்கத் தொடர்ச்சி)
வேண்டும் என்று சுகாதார நிபுணர்கள் சங்கத்தின் தலைவர் ரவி குமுதேஷ் வலியுறுத்தியுள்ளார்.

இலங்கைக்குப்

(முதலாம் பக்கத் தொடர்ச்சி)
ஒரு லட்சத்து 78 ஆயிரத்து 834 ஆகும். மார்ச் மாதத்தின் முதல் ஏழு நாட்களில் மாதிரம் 25 ஆயிரத்து 511 வெளிநாட்டு சுற்றுலாப் பயணிகள் இலங்கை வந்துள்ளனர்.

கட்டுத்துவக்கு வெடித்து

(முதலாம் பக்கத் தொடர்ச்சி)
மல்லாவி ஆதார மருத்துவமனைக்குக் கொண்டு செல்லும்போது உயிரிழந்தார். சம்பவம் தொடர்பில் பொலிஸார் விசாரணைகளை முன்னெடுத்து வருகின்றனர்.

பஸ் சாரதியின் மூக்கை

(முதலாம் பக்கத் தொடர்ச்சி)
தப்பியோடியுள்ளார். அதையடுத்து அங்கு நின்றவர்கள் சாரதியை மீட்டுயாழ். போதனா வைத்தியசாலையில் சேர்த்தனர். சம்பவம் தொடர்பில் கோப்பாய் பொலிஸாருக்கு அறிவிக்கப்பட்ட நிலையில் பொலிஸார் விசாரணைகளை முன்னெடுத்தனர்.

மிகக் குறைந்த கட்டணத்தில் வரி விளம்பரங்கள்

உங்கள் நாளாந்த தேவைகளில் பொருள்கள், ஆதணங்கள், வாசனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மனை மக்கள் தேவை போன்ற அத்தியாவசிய அறிவித்தல் களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலைமையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.



சபரிமலை



ஸ்ரீ ஜயப்பன் றேடர்ஸ்

Sabarimalai Sri Iyappan Traders

இல.315, கண்டிநோட், கிளிநொச்சி. No. 315, Kandy Road, Kilinochchi.

Tel:- 021 228 3701, 076 307 8091



கிளிநொச்சியில் வாடிக்கையாளர்களுக்கு மிகவும்
சௌகர்யமானதும் பிரபல்யமானதுமான
வியாபார நிறுவனம்
குறைந்த விலையில் முதந்தரப் பொருள்களைப் பெற்றுக்கொள்ள
ஜயப்பன் றேடர்ஸ்

விசேட நிகழ்வுகளுக்கும், வியாபார நிலையங்களுக்கும் இலவச Delivery -
அனைத்துத் தேவைகளுக்கும்
077 986 2476 - 077 983 8091 எனும் இலக்கங்களுக்கு
வரும் ஓடர்களுக்கு சலுகை வழங்கப்படும்.

076 307 8091, 021 228 3701, 077 986 2470

நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

சூறையாடலுக்குப் புதிய தந்திரம்

தெளிவில்லாத - தீர்க்கதரிசனமற்ற - முறையாகத் திட்டமிடப்படாத - எதேச்சதிகாரமான நடவடிக்கைப் போக்கினால் நாட்டின் பொருளாதாரத்தை நாசப்படுத்திப் புகழியில் தள்ளிய கோட்டா அட்சிப் பீடம் நாட்டை மேலும் பொருளாதார ரீதியில் சிதைக்கும் புதிய தந்திரோபாய மார்க்கத்தை செயல்படுத்தத் தொடங்கியிருக்கின்றது.

ஜனாதிபதி கோட்டாபய ராஜபக்ஷ தலைமையில் அமைக்கப்பட்டிருக்கின்ற பதினொரு உறுப்பினர்கள் அடங்கிய பொருளாதாரப் பேரவை நியமனத்தை பார்வையாளர்கள் இப்படித்தான் அர்த்தப்படுத்துகின்றார்கள்.

இதுவரை காலமும் நாட்டின் பொருளாதாரக் கொள்கையை நாடாளுமன்றத்தின் சார்பில் அமைச்சரவையே வகுத்துச் செயற்படுத்தியது. அமைச்சரவைத் தீர்மானங்களை நடைமுறைப்படுத்துவதாக நீதி அமைச்சர் இருந்தார். இதுதான் பொதுவான நடைமுறையாக காலம் காலமாக இருந்து வந்தது.

ஆனால் ராஜபக்ஷக்கள் இந்த நடைமுறையைத் தம்மிஷ்டப்படி மாற்றியமைத்தனர். எதேச்சதிகாரமாகத் தாங்கள் எடுத்த முடிவுகளை - தீர்மானங்களை - அமைச்சரவை எடுத்த முடிவுகளாகப் பதிந்து அவற்றை பலவந்தமாக நாட்டில் திணித்தனர்.

இதுதான், யுகதனவி மின் உற்பத்தி மையத்தின் பங்குகளை அமெரிக்க நிறுவனத்துக்கு விற்கும் விடயத்தில் அரங்கேற்றியது. அமைச்சர்களாக இருந்த விமல் வீரவன்ஸ, உதய கம்மன்பில மற்றும் அமைச்சர் வாசுதேவ நாணயக்கார ஆகியோர் அமைச்சரவைத் தீர்மானம் என்ற பெயரில் முன்னெடுக்கப்பட்ட இந்தத் தீர்மானத்துக்கு எதிராக நீதிமன்றத்துக்குப் போகவேண்டிய சூழல் இப்படித் தான் ஏற்பட்டது.

இப்படி தமக்கு விருப்பமான முறையில் தீர்மானங்களை - குறிப்பாக பெரும் நீதி சம்பந்தப்பட்ட விடயங்களை - முன்னெடுப்பதில் பல கட்சிகளின் கூட்டான அமைச்சரவை பெரும் இடைஞ்சலாக இருப்பதால் மாற்றுவழி ஒன்றை ராஜபக்ஷக்கள் நாடி இருக்கின்றார்கள்.

தமது எண்ணப்படி நடக்கும் - தமக்குத் தலையாட்டும் - நம்பிக்கைக்குரிய பத்து சகாக்களைச் சேர்த்து பொருளாதார பேரவை என்ற அமைப்பை உருவாக்கியிருக்கின்றார் ஜனாதிபதி கோட்டாபய ராஜபக்ஷ.

அந்தப் பேரவையில் அங்கம் வகிக்கும் அமைச்சர்கள் மற்றும் அதிகாரிகளின் பட்டியலைப் பார்த்தால் 'வேலிக்கு ஒணான் சாட்சியம்' என்ற மாதிரியான அணிதான் அது என்பது புரியும்.

அமைச்சரவை கூடுவது போல பொருளாதாரப் பேரவையும் வாரம் தோறும் கூடும் என்று கூறப்படுகின்றது.

பிறகென்ன, இனி பொருளாதார விடயங்கள் - பெரிய நீதி சம்பந்தப்பட்ட விவகாரங்கள் - போன்றவை தமது 'கிச்சன் கபினட்' ஆன பொருளாதாரப் பேரவையில் அங்கீகரிக்கப்பட்டதாகக் காட்டி, அமைச்சரவையின் வாயை அதன் மூலம் அடக்கி, மிக இலகுவாகக் காய்களை நகர்த்துவார்கள் ராஜபக்ஷக்கள்.

சர்வதேச ஏகாதிபத்திய சக்திகளுக்கு எதிரானவர்கள் என்று தமக்குத் தாமே பட்டம் சூட்டிக் கொண்டு, இத்தகைய பொருளாதார விடயங்களில் மூக்கை விட்டு நோண்டி, மோப்பம் பிடித்து விமர்சித்துக் கொண்டிருந்த விமல் வீரவன்ஸ, உதய கம்மன்பில போன்றோர் கூட, நிலைமையை கட்டுப்படுத்தி தேர்ச்சில்லுக்குக் கட்டை போடுவது போல தடைபோடுவதற்கு அமைச்சரவையில் இல்லை.

இனி என்ன ராஜபக்ஷக்களின் பொருளாதாரச் சூறையாடல் கொடி கட்டிப்பறக்கும். நாடுதான் பாவம்....!

'ஒரே நாடு - ஒரே சட்டம்' செயலணி சபாநாயகர் மஹிந்தவை நாடியது

'ஒரு நாடு - ஒரே சட்டம்' தொடர்பான ஜனாதிபதி செயலணி சபாநாயகர் மஹிந்த யாப்பா அபேவர்தனமற்றும் நாடாளுமன்ற செயலாளர் ஆகியோரை நேற்று (செவ்வாய்க்கிழமை) நாடாளுமன்ற வளாகத்தில் சந்தித்தது.

செயலணியின் எதிர்கால செயற்பாடுகள் மற்றும் அதன் முன்னேற்றம் தொடர்பாக ஆராய்ந்த பின்னர் ஜனாதிபதியிடம் சமர்ப்பிக்கப்படும் பரிந்துரைகளை நடைமுறைப்படுத்துவதற்கு நாடாளுமன்ற உறுப்பினர்களின் உதவியை அவர்கள் நாடியுள்ளனர்.

மேலும் எந்தவொரு சமூகத்தையும் அல்லது மதத்தையோ வித்தியாசமாக நடத்தக் கூடாது என்பதை உறுதிப்படுத்த தேசிய கொள்கையை வகுப்பதன் முக்கியத்துவம்



தொடர்பாக இதன்போது பேசப்பட்டது. இந்த செயலணி இதுவரை 06 மாகாணங்களில் பொதுமக்களின் கருத்துக்களைக் கேட்டுள்ளதாகவும் ஏனைய மாகாணங்களில் கருத்து சேகரிக்கும் நடவடிக்கை முன்னெடுக்கப்படும் என ஜனாதிபதி செயலணி தெரிவித்துள்ளது.

வெளிநாட்டு நானாயமாற்று விகிதம் ரூபா பெறுமதியில் கடும் வீழ்ச்சி

இலங்கை மத்திய வங்கியால் நேற்று (செவ்வாய்க்கிழமை) வெளியிடப்பட்ட நானாய மாற்று விகிதங்களின்படி ரூபாவின் பெறுமதி மேலும் வீழ்ச்சியடைந்துள்ளது.

அமெரிக்க டொலரின் கொள்முதல் விலை 225.20 ரூபாவாகவும் விற்பனை விலை 229.99 ரூபாவாகவும் அதிகரித்துள்ளது. மேலும் ஸ்டெர்லிங் பவுண்டின் கொள்முதல் விலை 294.06 ரூபாவாகவும் மற்றும் விற்பனை விலை 302.92 ரூபாவாகவும் அதிகரித்துள்ளது. ஆஸ்திரேலிய டொலரின் கொள்முதல் விலை 163.74 ஆகவும், விற்பனை விலை 170.15. ரூபாவாகவும் கனேடிய டொலரின் கொள்முதல் விலை 174.73 மற்றும் விற்பனை விலை 180.90 ரூபாவாகவும் அதிகரித்துள்ளது.

ஜென் - ஜப்பானிய அழகின் சாரம் ஓவியக் கண்காட்சி பிரதமரால் திறப்பு



ஜப்பான் - இலங்கை இராஜதந்திர உறவுகளின் 70 ஆண்டு நிறைவை முன்னிட்டு ஏற்பாடு செய்யப்பட்ட ஜென் - ஜப்பானிய அழகின் சாரம் ஓவியக் கண்காட்சி பிரதமர் மஹிந்த ராஜபக்ஷ தலைமையில் திங்கட்கிழமை பிற்பகல் திம்பிரிகஸ்யாய கேலரி போர்லைவ் எனும் இடத்தில் திறந்து வைக்கப்பட்டது.

இலங்கைக்கான ஜப்பான் தூதரகத்தால் ஏற்பாடு செய்யப்பட்ட இந்த ஓவியக் கண்காட்சி நேற்று (செவ்வாய்க்கிழமை) முதல் மார்க் 14 ஆம் திகதி வரை முற்பகல் 10 மணிமுதல் பிற்பகல் 5 மணிவரை பொதுமக்களின் பார்வைக்காகத் திறந்துவைக்கப்படும்.

93 வயதுடைய சிரேஷ்ட ஓவியரும் சிற்பியுமான கலாநிதி எச்.ஏ.கருணாரத்ன ஜப்பான் அரசாங்கத்தின் உயரிய விருதான

"உதய சூரியன், தங்கம் மற்றும் வெள்ளிக் கதிர்களின் வரிசை" விருதைப் பெற்றவராவார். ஓவியக் கண்காட்சி திறந்து வைக்கப்பட்டதைத் தொடர்ந்து கலாநிதி எச்.ஏ.கருணாரத்ன, வரையப்பட்ட ஓவியம் உள்ளிட்ட நினைவுப்பரிசொன்று கலாநிதி எச்.ஏ.கருணாரத்னவால் பிரதமருக்கு வழங்கி வைக்கப்பட்டது. ஓவியக் கண்காட்சியின் பொறுப்பாளராக சதுரங்க பியகம பணியாற்றுகின்றார்.

ஓவியக் கண்காட்சி திறப்பு விழாவில் இலங்கைக்கான ஜப்பான் தூதுவர் மியு கொஷி ஹிதெகி, கலாநிதி எச்.ஏ.கருணாரத்னவின் குடும்ப உறுப்பினர்கள் மற்றும் கெலரி போலைப் முகாமைத்துவ பணிப்பாளர் சதுரங்க பியகம உள்ளிட்ட இலங்கைக்கான ஜப்பான் தூதரகத்தின் பிரதிநிதிகள் எனப் பலரும் கலந்து கொண்டனர்.

தென்கிழக்கு பல்கலைக்கழகத்திற்கு முன் தீப்பந்தம் ஏந்தி மாணவர்கள் போராட்டம்!



தென்கிழக்கு பல்கலைக்கழக மாணவர்கள் திங்கட்கிழமை இரவு பல்கலைக்கழகத்துக்கு முன்னால் பல்வேறு கோரிக்கைகளை முன்வைத்து தீப்பந்தம் ஏந்தி

யவாறு ஆர்ப்பாட்டத்தில் ஈடுபட்டனர். சேர் ஜோன் கொத்தலாவல பல்கலைக்கழகத்தை தனியார் மயப்படுத்தல் மற்றும் புதிய மாணவர் அனுமதி போன்ற விடயங்களை முன்வைத்தும், பல்கலைக்கழகத்தை திறக்கு மாறும் கோரியே இந்த ஆர்ப்பாட்டம் இடம்பெற்றது.

இந்த ஆர்ப்பாட்டத்தில் பங்கு கொள்வதற்காக பல்வேறு பல்கலைக்கழகங்களிலும் இருந்தும் மாணவர்கள் வந்து கலந்து கொண்டிருந்தமை குறிப்பிடத்தக்கது.



புளோரிடாவில் கடலில் தத்தளித்த ஹெய்ட்டிய அகதிகள் படகு மீட்பு

ஹெய்ட்டிய குடியேற்றவாசிகள் 356 பேருடன் கடலில் தத்தளித்த மரப் படகொன்று அமெரிக்காவின் - புளோரிடா மாகாணம் கீஸில் நேற்று கரை ஒதுங்கியது.

பல வருடங்களில் அமெரிக்கக் கரையில் நடந்த மிகப்பெரிய மனித கடத்தல் முயற்சிகளில் ஒன்றாக இது அமைந்துள்ளது.

படகு கடலில் தத்தளித்த நிலையில் அதிலிருந்த 158 பேர் கடலில் குதித்து, கடல் கொந்தளிப்பையும் பொருட்படுத்தாமல் கரையை நோக்கி நீந்த முயன்றனர். இந்நிலையில் அவர்கள் அமெரிக்காசங்கம்மற்றும் எல்லைப்பாதுகாப்பு படையணியினரால் மீட்கப்பட்டு அமெரிக்க எல்லைக் காவல் படையினரிடம் ஒப்படைக்கப்பட்டு தடுத்து வைக்கப்பட்டனர். ஏனைய 198 பேரும் படகில் இருந்த நிலையில் அமெரிக்க கடலோர காவல் படையினரால் கைது செய்யப்பட்டனர்.

படகில் இருந்த புலம்பெயர் குடியேற்றவாசிகள் பலர் சிறிய காயங்களுடன்

மருத்துவமனையில் அனுமதிக்கப்பட்டு சிகிச்சையின் பின்னர் உடனடியாக விடுவிக்கப்பட்டனர் என அமெரிக்க கடலோர காவல் படை தொடர்பாளர் கூறினார்.

கரீபியன் தீவு நாடான ஹெய்ட்டியில் கடந்த ஆண்டு முதல் அரசியல், பொருளாதார ரீதியில் குழப்பம் நிலவி வருகிறது. அந்நாட்டின் ஜனாதிபதி ஜோவினல் மொசி கூலிப்படையால் கொலை செய்யப்பட்டார். அதுமட்டுமன்றி ஹெய்ட்டியில் கடந்த ஆண்டு பயங்கர நிலநடுக்கம் ஏற்பட்டது. இதில் 2 ஆயிரத்திற்கும் மேற்பட்டோர் உயிரிழந்தனர்.

அரசியல் மற்றும் பொருளாதார ரீதியில் குழப்பங்களை சந்தித்து வரும் ஹெய்ட்டியில் இருந்து ஆயிரக்கணக்கான மக்கள் அகதிகளாக வெளியேறி வருகின்றனர்.

இதனால் புகலிடம் தேடிக் கடல் வழியாக அந்நாட்டு மக்கள் அமெரிக்காவுக்குள் நுழைய முயற்சித்து வருகின்றனமை குறிப்பிடத்தக்கது.

சர்வதேச மகளிர் தினத்தை முன்னிட்டு சிறப்பு 'குடுல்' வெளியிட உள்ளது கூகுள்



சர்வதேச மகளிர் தினம் ஆண்டுதோறும் மார்ச் 8ஆம் திகதி கொண்டாடப்பட்டு வருகிறது.

பெண்களின் மகத்தான சாதனைகளை கொண்டாடும் வகையில் உலக அளவில் இந்த தினம் கடைப்பிடிக்கப்படுகிறது.

இந்த நிலையில், கூகுள் நிறுவனம் சர்வதேச மகளிர் தினத்தையொட்டி, சிறப்பு 'குடுல்' ஒன்றை வெளியிட்டுள்ளது.

உலகின் பல நாடுகளில் வாழும் பல்வேறு கலாச்சாரத்தை சேர்ந்த பெண்களை குறிப்பிடும் வகையில் இந்த குடுல் அமைந்துள்ளது. மேலும், அனைத்து துறைகளிலும் பெண்கள் முன்னேறியிருக்கிறார்கள் என்பதை குறிக்கும் வகையில் பல்வேறு துறைகளைச் சேர்ந்த பெண்கள் பற்றிய அணிமேன் காட்சிகளும் அதில் இடம்பெற்றுள்ளன.



எண்ணெய் வர்த்தக தடையினால் பேரழிவு ஏற்படும் என ரஷ்யா எச்சரிக்கை

ரஷ்ய எண்ணெய் வர்த்தகத்துக்கு மேற்கத்திய நாடுகள் விதித்துள்ள தடையால் உலக சந்தையில் பேரழிவு விளைவுகள் ஏற்படும். இந்தத் தடைகளால் பெற்றோல் விலை ஒரு பீப்பாய் 300 டொலராக உயர்வாய்ப்புள்ளது என ரஷ்யாவின் துணை பிரதமர் அலெக்சாண்டர் நோவக் எச்சரித்துள்ளார்.

ரஷ்யாவின் எண்ணெய்வர்த்தகத்தில் மேற்கத்திய நாடுகளின் தடை தொடருமானால் ஜேர்மனிக்கான முக்கிய எரிவாயுக் குழாய் மூடப்படலாம் எனவும் அவர் கூறினார்.

உக்ரைன் மீதான படையெடுப்புக்கு எதிர்ப்புத் தெரிவித்து அமெரிக்கா அதன் நட்பு நாடுகளுடன் சேர்ந்து ரஷ்யா மீது விதிக்கக்கூடிய மேலும் சில தடைகள் குறித்து விவாதித்து வருகின்றது. ஆனால், ஜேர்மனி மற்றும் நெதர்லாந்து

நாடுகள் இந்த ஆலோசனைகளை நேற்று நிராகரித்தன.

ஐரோப்பிய ஒன்றியம் அதன் மொத்த எரிவாயுவில் 40% மற்றும் அதன் எண்ணெய்கொள்முதலில் 30 வீதத்தை ரஷ்யாவிடமிருந்துதான் பெறுகிறது என்பது குறிப்பிடத்தக்கது.

இவ்வாறான நிலையில் ரஷ்யா-விலிருந்து எரிசக்தி விநியோகத்தை நீங்கள் நிராகரிக்க விரும்பினால் அதனை எதிர்கொள்ள நாங்கள் தயாராக இருக்கிறோம். எரிசக்தி விநியோக மாற்று வழிகள் குறித்து நாங்கள் ஆராய்வோம் என ரஷ்யாவின் துணை பிரதமர் அலெக்சாண்டர் நோவக் கூறினார்.

தடை தொடருமானால் ஜேர்மனிக்கான முக்கிய எரிவாயுக் குழாய் மூடப்படலாம் எனவும் அவர் மேலும் தெரிவித்தார்.



ரஷ்யப் படைகளின் ஆக்கிரமிப்புக்கு எதிராக இறுதிவரை போராடுவோம் என்கிறார் ஜெலன்ஸ்கி

ரஷ்யாவின் ஆக்கிரமிப்பு போரை எதிர்த்து காடுகளிலும், வயல்களிலும், கரைகளிலும், தெருக்களிலும் இறுதிவரை போராடுவோம் என உக்ரைன் ஜனாதிபதி வோலோடிமிர் ஜெலன்ஸ்கி உறுதியாகத் தெரிவித்துள்ளார்.

பிரித்தானிய நாடாளுமன்றில் நேற்று உரையாற்றிய அவர், எங்கள் நிலத்துக்காக என்ன விலைகொடுத்தாலும் தொடர்ந்து போராடுவோம். நமக்கானதை நாங்கள் இழக்க விரும்பவில்லை, நாங்கள் தொடங்காத, நாங்கள் விரும்பாத போரை ரஷ்யா நடத்தி வருகிறது எனவும் தெரிவித்தார்.

நிரம்பியிருந்த பிரித்தானிய நாடாளுமன்றில் வீடியோ நேரலை தொழில்நுட்பம் மூலம் பேசிய வோலோடிமிர் ஜெலன்ஸ்கி, உக்ரைனியர்கள் தங்கள் நாட்டைக் காப்பாற்றப் போராடுகிறார்கள். நாஜிக்கள் உங்கள் நாட்டிற்கு எதிராகப் போராடத் தொடங்கியபோது நீங்கள் உங்கள் நாட்டை இழக்க விரும்பவில்லை.

நீங்கள் பிரிட்டனுக்காகப் போராட வேண்டியிருந்தது. அதேபோன்றே உக்ரைனியர்களும் போராடுகின்றனர் எனத் தெரிவித்தார்.

இந்த யுத்தத்தில் 50 க்கும் மேற்பட்ட குழந்தைகள் கொல்லப்பட்டுள்ளனர். அவர்கள் வாழ வேண்டியவர்கள். அவர்களை எங்களிடமிருந்து பறித்துவிட்டனர் எனவும் அவர் குறிப்பிட்டார். தனது உரையின் ஒரு கட்டத்தில் ரஷ்யா மீது மேலும் தடைகளை அமுல்படுத்துமாறு போரிஸ் ஜான்சன் மற்றும் மேற்கத்திய தலைவர்களிடம் வோலோடிமிர் ஜெலன்ஸ்கி வேண்டுகோள் விடுத்தார்.

தயவுசெய்து ரஷ்யாவுக்கு எதிரான பொருளாதாரத் தடைகளின் அமுத்தத்தை அதிகரிக்கவும். மேலும் அந்த நாட்டை ஒரு பயங்கரவாத நாடாக அறிவிக்குமாறும் அவர் கூறினார்.

உக்ரைனின் தெற்கு கடற்கரையில் உள்ள மரியு போல் நகரின் ரஷ்ய முற்றுகையை பற்றி அவர் குறிப்பிட்டார். நகரம் பல நாள் களாக தண்ணீர், உணவு


கூட இல்லாமல் பரிதவிப்பதாக அவர் தெரிவித்தார்.

இதனையடுத்து பேசிய பிரித்தானிய பிரதமர் போரிஸ் ஜான்சன், பிரித்தானியாவும் அதன் நட்பு நாடுகளும் எங்கள் உக்ரைனிய நண்பர்களுக்கு அவர்களின் தாயகத்தைப் பாதுகாக்கத் தேவையான அனைத்தையும் வழங்குவதில் உறுதியாக உள்ளன என தெரிவித்தார்.

ரஷ்யாவிற்கு எதிராக பொருளாதாரத் தடையை கடுமையாக்க பிரித்தானியா அழுத்தம் கொடுக்கும். ரஷ்யாவிலிருந்து எண்ணெய் இறக்குமதி செய்வதை நிறுத்துவோம் என்றும் பிரதமர் குறிப்பிட்டார்.

இந்த பேரழிவு முயற்சியில் விளாடிமிர் புஷின் தோல்வியடைந்து, உக்ரைன் மீண்டும் சுதந்திரம் பெறும் வரை இராஜதந்திர, மனிதாபிமான மற்றும் பொருளாதார ரீதியாக எங்களால் முடிந்த அனைத்தையும் செய்வோம் எனவும் பிரதமர் போரிஸ் ஜான்சன் தெரிவித்தார்.

கொரோனா நான்காவது அலை இந்தியாவில் வராதது பிரபல மருத்துவ நிபுணர் திட்டவாட்டமாக அறிவிப்பு



22 ஆம் திகதி ஆரம்பமாகி ஒக்ரோபர் 24 வரை நீடிக்கும் என்றும், புதிய கொரோனா வகைகளின் தாக்கம், மற்றும் பூஸ்டர் டோஸ்தடுப்பூசி உள்பட தடுப்பூசி செலுத்தலின் நிலை கியவற்றுக்கு ஏற்பவே இந்த அலையின் தீவிரம் அமையும் என்று தெரிவிக்கப்பட்டது. வரும் ஓகஸ்ட் மாதம் 15 ஆம் திகதி முதல் 31 ஆம் திகதி வரை நான்காம் அலை உச்சம் அடையும் என்றும் கான்டூர் ஐ.ஐ.டி. ஆராய்ச்சியாளர்கள் கடந்த சில தினங்களுக்கு முன் தகவல்களை வெளியிட்டனர்.

இந்த நிலையில், இந்தியாவில் கொரோனா வைரஸ் தொற்றின் நான்காம் அலை ஏற்படாது என்று பிரபல நச்சியிரியல் நிபுணரும் இந்திய மருத்துவ ஆராய்ச்சிக் கழகத்தின் மேம்பட்ட நச்சியிரியல் ஆராய்ச்சி மையத்தின் முன்னாள் இயக்குநருமான டாக்டர்

டி.ஜேக்கப்ப அறுதியிட்டுக் கூறியிருக்கிறார். இந்தியாவில் கொரோனா வைரஸ் தொற்றின் மூன்றாவது அலை முடிவுக்கு வந்துவிட்டது. நாடு மீண்டும் 'என்டெமிக்' (உள்ளூர் தொற்று) நிலைக்குள் நுழைந்துள்ளது என்று நம்பலாம். இந்த நிலை குறைந்தது 4 வாரங்களுக்கு இருக்கும் என்பது எதிர்பார்ப்பு. எனவே நாம் இன்னும் 4 வாரங்கள் உள்ளூர் தொற்றுநிலையில் இருப்போம். இதுதான் இந்தியாவின் அனைத்து மாநிலங்களும் காட்டும் போக்கு. இதுதான் எனது நம்பிக்கையும் ஆகும்.

வித்தியாசமாகச் செயல்படக்கூடிய எதிர்பாராத மாறுபாடு வராத வரையில், கொரோனா வைரஸ் தொற்றின் நான்காவது அலை ஏற்படாது. இந்தியாவில் கிடைக்கிற அனைத்து தகவல்களையும், தொற்று நோயியல் மற்றும் வைரஸ் மாறுபாடுகள் மற்றும் உலக ளாவிய போக்கு ஆகியவற்றை எடுத்துக் கொண்டால், கணித மாதிரித் தரவுகள் இருந்தாலும் கூட, நான்காம் அலை

ஏற்படாது என்று நாங்கள் உறுதியாக நம்புகிறோம். இந்த கணிதக் கணிப்பீட்டு மாதிரி முறையானது தற்போதைய கழநிலையில் செல்லுபடியாகாது.

கடந்த காலத்தில் சுவாசக்குழாயில் பரவும் நோய்கள் அனைத்தும் இன் புளூவன்சாவால் ஏற்பட்டன. ஒவ்வொரு இன் புளூவன்சாவும் 2 அல்லது 3 அலைகளுக்குப்பிறகு முடிவடைந்தன கொரோனா வைரஸ் தொற்றுப் பிறழ்வுகள் எதிர்காலத்திலும் வந்து கொண்டே இருக்கும். மேலும் சில பிறழ்வுகள் அன்டிஜெனிக் சறுக்கலை ஏற்படுத்தும் அத்தகைய வைரஸ்கள் சிறிய அளவிலான பாதிப்புகளையே ஏற்படுத்தக் கூடும்.

எனவே நோய்க் கண்காணிப்பு மற்றும் வைரஸ் மாதிரிகளின் மரபணுவரிசை முறைப் பரிசோதனைகளைத் தொடரவேண்டும். பிறழ்ந்த மாறுபாடுகளால் நாம் அதிர்ச்சியடையத் தேவையில்லை, என்று அவர் தெரிவித்திருக்கிறார்.

இந்தியா தற்போது ஒமைக்ரோன் வைரஸால் தூண்டப்பட்ட கொரோனா வைரஸ் திரிவின் மூன்றாம் அலையின் இறுதிக்கட்டத்தில் உள்ளதாக தரவுகள் தெரிவிக்கின்ற நிலையில், நான்காம் அலை பற்றிய தகவல்கள் அண்மையில் வெளியாகி அதிர்ச்சியை ஏற்படுத்தி ருந்தன. நான்காம் அலை வருகிற ஜூன் மாதம்



இந்திய - சீன இராணுவத்தளபதிகள் 15 ஆவது சுற்றுப் பேச்சு விரைவில்

இந்தியா மற்றும் சீனா நாடுகளுக்கு இடையேயான தளபதிகள் மட்டத்திலான 15 ஆவது சுற்று பேச்சு வருகிற 11 ஆம் திகதி நடைபெறும் என இந்தியப் பாதுகாப்பு வட்டாரங்கள் தெரிவித்துள்ளன.

இந்திய மற்றும் சீன இராணுவத்தினர் லடாக்கில் உள்ள கல்வான் பள்ளத்தாக்கில் கடந்த 2020 ஆம் ஆண்டு ஜூன் 15 ஆம் திகதியன்று மோதலில் ஈடுபட்டனர். குறித்த மோதலில் 20 இந்திய இராணுவ வீரர்கள் கொல்லப்பட்டனர் என இந்திய இராணுவத்தரப்பு அதிகாரப்பூர்வமாக அறிவித்தது. ஆனால், சீனத் தரப்பில் ஏற்பட்ட பாதிப்புகள் குறித்து தகவல் ஏதும் வெளியாகவில்லை.

ரஷ்ய உடைகமான டாஸ், கல்வான் பள்ளத்தாக்கில் நடந்த தாக்குதலில் 45 சீன வீரர்கள் கொல்லப்பட்டனர் என செய்தி வெளியிட்டிருந்தது. ஆனால், சீனா இதனை மறுத்தது.

ஆயினும், நீண்ட இடைவெளிக்குப் பின்னர், 5 வீரர்கள் கொல்லப்பட்டனர் என கடந்த பெப்ரவரியில், அதிகாரப்பூர்வத் தகவலை சீனா முதன்முறையாக வெளியிட்டது. இதற்குச் சான்றாக, எல்லையில் நடந்த மோதலில் இறந்த 4 சீன இராணுவ வீரர்களுக்கு கௌரவப் பட்டங்களும், முதல் தர தகுதிப் பாராட்டுப் பத்திரங்களும் வழங்கப்பட்டன.

இந்த மோதலுக்குப் பின்னர் நடந்த இருதரப்பு படைகளின் தளபதிகள் மட்டத்திலான பலசுற்று பேச்சினைத் தொடர்ந்து, எல்லைப் பகுதியில் இருந்து படைகளை வாபஸ் பெறுவது என முடிவானது. இதனால், இரு நாடுகளுக்கிடையே எல்லை விவகாரத்தில் சுமுகத் தீர்வினை எட்டுவதற்கான நடைமுறைகள் மேற்கொள்ளப்பட்டன.

எனினும், எல்லைப் பகுதியில் சீன இராணுவத்தின் நடவடிக்கைகள் தொடர்ந்து இந்தியாவுக்கு அச்சுறுத்தலாகவே இருந்து வருகின்றன என்று இந்தியா குற்றஞ்சாட்டி வருகிறது. இரு தரப்பிலும் தளபதிகள் மட்டத்தில் இதுவரை நடத்தப்பட்ட 14 சுற்று பேச்சுகளின் முடிவால், பான்காங்சோ, கல்வான் மற்றும் கோக்ரா ஹாட் ஸ்பிரிங் ஆகிய பகுதிகளின் வடக்கு மற்றும் தெற்கு கரை பகுதிகளில் அமைதிக்கான தீர்வு காணப்பட்டுள்ளது.

மீதமுள்ள சர்ச்சைக்குரிய பகுதிகளில் படைகள் வாபஸ் பெறுவது உள்ளிட்ட விடயங்களில் தீர்வு ஏற்படுவதற்கான முடிவுகளை மேற்கொள்ளும் பணிகளில் இரு நாட்டு இராணுவமும் கவனம் செலுத்த உள்ளதாக தகவல்கள் வெளியாகியுள்ளன. இதன் ஒரு பகுதியாக, ஏற்றுக் கொள்ளக் கூடிய தீர்வு ஒன்று ஏற்படுவதற்காக இரு நாட்டுத் தரப்பிலும் சமீபத்தில் வெளியிடப்பட்டு வரும் அறிக்கைகள் உணக்கமளிக்கின்றன என இந்தியப் பாதுகாப்பு வட்டாரங்கள் தெரிவித்துள்ளன. இதன்படி, இந்தியா மற்றும் சீனா இடையேயான தளபதிகள் மட்டத்திலான 15 ஆவது சுற்றுப் பேச்சு வருகிற 11 ஆம் திகதி நடைபெறும் என்றும், இதற்காக இந்தியப் பகுதியிலுள்ள சுஷில் மோல்டோ முனைப் பகுதி சந்திப்புக்கு தேர்ந்தெடுக்கப்பட்டுள்ளதாகவும் அறிவிக்கப்பட்டுள்ளது.



பாரம்பரிய நெல் ரகங்களை பயிரிட்டு அதிக மகசூல் விவசாயிகளுக்கு விருதும் பரிசும் வழங்கினார் ஸ்பாலின்

பாரம்பரிய நெல் ரகங்களைப் பாதுகாத்துப் பயிரிடும் விவசாயிகளை ஆதரவளித்து உணக்கு வித்திடும் விதமாக பாரத ரத்னா டாக்டர் எம்.ஜி.ஆர் பாரம்பரிய நெல் பாதுகாவலர் விருதினை தமிழக அரசு வழங்கி வருகிறது.

2020-21 ஆம் ஆண்டிற்கான 'பாரத ரத்னா டாக்டர் எம்.ஜி.ஆர். பாரம்பரிய நெல் பாதுகாவலர் விருது', கறுப்பு கவுணி ரகத்தைச் சாகுபடி செய்து ஹெக்டேயருக்கு 10,672.5 கிலோ அதிக மகசூல் பெற்று மாநில அளவில் முதல் இடம் பெற்ற நாமக் கல் மாவட்டத்தைச் சார்ந்த செ.மூர்த்திக்கு விருதுடன் பரிசுத்தொகையாக ஒரு லட்சம் ரூபாவுக்கான காசோலையையும் தமிழக முதலமைச்சர் மு.க.ஸ்டாலின் வழங்கினார்.

வாசனை சீரக சம்பா ரகம் சாகுபடி செய்து ஹெக்டேயருக்கு 10,200 கிலோ மகசூல் பெற்று இரண்டாமிடம் பெற்ற திருநெல்வேலி மாவட்டத்தைச் சேர்ந்த கோ.பொன்னு புதியவனுக்கு

விருதுடன் பரிசுத்தொகையாக 75 ஆயிரம் ரூபாவுக்கான காசோலையும், ஆத்தூர் கிச்சிலி சம்பா சாகுபடி செய்து ஹெக்டேயருக்கு 10,024.875 கிலோ மகசூல் பெற்று மூன்றாவது இடம் பெற்ற திருநெல்வேலி மாவட்டத்தைச் சேர்ந்த பிலட்சமிதேவிக்கு விருதுடன் 50 ஆயிரம் ரூபாவுக்கான காசோலையையும் தமிழக முதலமைச்சர் இன்று கையளித்தார்.

வேளாண்மை உழவர் நலத்துறையின் காலியாக உள்ள 17 தோட்டக்கலை உதவி இயக்குநர், 162 தோட்டக்கலை அலுவலர், 36 வேளாண்மை அலுவலர் ஆகிய பணியிடங்களுக்கு தமிழ்நாடு அரசுப் பணியாளர் தேர்வாணையம் மூலமாகத் தேர்வு செய்யப்பட்டவர்களுக்கு பணிநியமனங்களை வழங்கி அடையாளமாக, அவர்களில் அறுவருக்கு பணிநியமன ஆணைகளையும் அவர் வழங்கினார்.

மது பார்களை மூடும் தீர்ப்பை எதிர்த்து தமிழக அரசு மேன்முறையீடு செய்யக்கூடாதென ராமதாஸ் அறிக்கை

மது குடிக்கும் இடங்களை மூட வேண்டும் என நீதிமன்றம் அளித்துள்ள தீர்ப்பை தமிழக அரசு எதிர்க்கக் கூடாது என பா.ம.க. நிறுவநர் டாக்டர் ராமதாஸ் வலியுறுத்தியிருக்கிறார்.



இது குறித்து அறிக்கையொன்றை வெளியிட்டுள்ள அவர், தமிழ்நாட்டில் உள்ள மதுக்கடைகளின் பார்களை 6 மாதங்களுக்குள் மூட வேண்டும் என்று சென்னை உயர் நீதிமன்றத்தின் ஒற்றை நீதிபதி அளித்த தீர்ப்பை எதிர்த்து இரு நீதிபதிகள் அமர்வில் தமிழக அரசு மேன்முறையீடு செய்திருக்கிறது. தமிழக அரசின் இந்த முடிவு மக்கள் நலனுக்கு எதிரானது. சென்னை உயர்நீதிமன்றத் தீர்ப்பின்படி குடிப்பக உரிமம் நிறைவடைந்துள்ள மற்றும் உரிமம் இல்லாத 3,719 குடிப்பகங்கள் உடனடியாக மூடப்பட வேண்டும். மற்றவை 6 மாதங்களில் மூடப்பட வேண்டும். இத்தீர்ப்பை

எதிர்த்து மேன் முறையீடு செய்ய வேண்டாம் என பா.ம.க. கோரிய போதிலும் தமிழக அரசு செய்திருக்கிறது.

ஒருபுறம் 4,500 கோடிக்கு மதுவிலைகள் உயர்வு, மறுபுறம் புதிய மதுக்கடைகளைத் திறப்பு, இன்னொருபுறம் குடிப்பகங்களின் மூடுவதற்கு எதிரான மேன்முறையீடு போன்ற அரசின் செயல்பாடுகளைப் பார்க்கும்போது மது வணிகத்தை நம்பித்தான் இந்த அரசு செயல்படுகிறதோ? என்ற எண்ணம் ஏற்படுகிறது. இது நல்லதல்ல. மது பார்களை மூடும் தீர்ப்புக்கு எதிரான மேன்முறையீட்டை தமிழக அரசு திரும்பப் பெற வேண்டும். வருவாய்க்கான மாற்றுத்திட்டங்களை வகுத்து செயல்படுத்த வேண்டும். மதுக்கடைகளை படிப்படியாக மூடி தமிழ்நாட்டில் முழுமையான மது விலக்கை ஏற்படுத்த அரசு முன்வர வேண்டும் என்று தெரிவித்திருக்கிறார்.

கிண்ணியா சூட்டுச் சம்பவம் தொடர்பில் 3 பேர் கைது: ரி56 துப்பாக்கியும் மீட்பு!

ஒருவர் மட்டு. விமானப் படை முகாமில் பணியாற்றுவவர்

கிண்ணியா - நடுஉற்றுப் பகுதியில் நேற்று முன்தினம் நடத்தப்பட்ட துப்பாக்கிச் சூட்டுச் சம்பவம் தொடர்பில் 3 சந்தேக நபர்கள் கைது செய்யப்பட்டுள்ளனர்.

கைது செய்யப்பட்டவர்கள் கிண்ணியா - சூரங்கல் பகுதியைச் சேர்ந்த பீர் முகம்மது முஜீப் (30 வயது), மட்டக்களப்பு விமானப்படை முகாமில் கடமையாற்றிவருபவரானவரும், இவர் கடந்த 3ஆம் திகதி தொடக்கம் 10ஆம் திகதி வரை விடுமுறையில் வீட்டுக்கு

வந்துள்ளார் எனவும் தெரிய வருகின்றது. அத்துடன் கிண்ணியா - முனைச்சேனை பகுதியைச் சேர்ந்த இலங்கை போக்குவரத்து சபையில் சாரதியாக கடமையாற்றி வரும் நூர் முஹம்மது ரபீக் (34 வயது) மற்றும் ஹமீது லெப்பை ஹசுனுல்லா (42 வயது) ஆகியோரும் கைது செய்யப்பட்டுள்ளனர் எனப் பொலிஸார் தெரிவித்தனர்.

தாக்குதலுக்கு பயன்படுத்தப்பட்ட ரி56 ரக துப்பாக்கி மற்றும் அதற்கு பயன்படுத்தக் கூடிய 09 ரவைகளும் இதன்

போது கைப்பற்றப்பட்டுள்ளன.

நடுஉற்றுப் பகுதியிலுள்ள களப்புக்கு அருகில் மறைத்து வைக்கப்பட்டிருந்த நிலையில் இவை கைப்பற்றப்பட்டன என கிண்ணியா பொலிஸார் தெரிவித்தனர். துப்பாக்கிச் சூட்டில் காயமடைந்த கிண்ணியா, குட்டி கராச்சிப் பகுதியைச் சேர்ந்த தாஜிது முகமது வசீம் (30 வயது), சாகுல்ஹமீது முகம்மது ரமீஸ் (33வயது) ஆகிய இருவரும் திருகோணமலை பொது வைத்தியசாலையில் சிகிச்சை பெற்று வருகின்றனர்.



மண்முனைப்பந்தில் மகளிர் தினம்

நேற்று சர்வதேச மகளிர் தினத்தை ஒட்டி மண்முனைப் பற்று பிரதேச செயலகத்தின் சிறுவர் மற்றும் மகளிர் அபிவிருத்தி பிரிவின் ஏற்பாட்டில், மண்முனைப்பற்று பிரதேச செயலாளர் திருமதி.ந.சத்தியானந்தி தலைமையில் விழிப்புணர்வு நடைபவனியொன்று முன்னெடுக்கப்பட்டது.

நிலைபேறான நாளைக்காக 'இன்றைய பால்நிலை சமத்துவம்' எனும் இவ்வாண்டிற்கான தொனிப்பொருளிற்கு அமைய இந்நிகழ்வு ஏற்பாடு செய்யப்பட்டது.

காலை 8.30 மணியளவில் புதுக்குடியிருப்பு ஆயுள் வேத வைத்தியசாலைக்கு முன்பாக ஆரம்பிக்கப்பட்ட நடைபவனி, புதுக்குடியிருப்பு சித்திவிநாயகர் ஆலய முன்றிலைச் சென்றடைந்தது.

பின்னர் அதனைத் தொடர்ந்து புதுக்குடியிருப்பு சித்திவிநாயகர் ஆலய முன்றிலில் பிரதான நிகழ்வு சூரியா பெண்கள் அமைப்பின் வரவேற்புப் பாடலுடன் ஆரம்பமாகியது. அடுத்து பிரதேச செயலாளரின்தலைமையுரை இடம்பெற்றது.

தொடர்ந்து புதுக்குடியிருப்பு கண்ணகி மகா வித்தியாலய மாணவியின் மகளிரைப் போற்றுவோம் எனும் கவிதை இசைக்கப்பட்டது.

இயற்கை விவசாய உற்பாவையை உக்குவிப்போம் எனும் தொனிப்பொருளில் விசேட உரைகளும் இடம்பெற்றன. சூரியா பெண்கள் அமைப்பின் விழிப்புணர்வு வீதி நாடகம் ஆற்றுகை செய்யப்பட்டதுடன், அத்திகளினால் பயன்தரும் பழமரக்கன்றுகள் வழங்கி வைக்கப்பட்டன. பெண்களின் சுதந்திரத்தின் வெளிப்பாடாக அத்திகள் உள்ளிட்ட பங்குபற்றிய அனைத்து பெண்களினாலும் பலூன்கள் பறக்கவிடப்பட்டமையும் குறிப்பிடத்தக்கது.

இந்நிகழ்வுகளில் மண்முனைப்பற்று உதவிப்பிரதேச செயலாளர் திருமதி. வீ.லோகினி, பிரதேச செயலக கணக்காளர் வீ.நாகேஸ்வரன், பிரதி திட்டமிடல் பணிப்பாளர், சமுர்த்தி தலைமையக முகாமையாளர் உள்ளிட்ட பிரதேச செயலக உயரதிகாரிகள் மற்றும் உத்தியோகத்தர்களும், கிரான்குளம், கிரான்குளம் வடக்கு, கிரான்குளம் தெற்கு, புதுக்குடியிருப்பு, புதுக்குடியிருப்பு வடக்கு, புதுக்குடியிருப்பு தெற்கு மற்றும் தாளங்குடா ஆகிய கிராம உத்தியோகத்தர் பிரிவுகளிற்கான மகளிர் அமைப்புக்களின் உறுப்பினர்கள் எனப் பலரும் கலந்துகொண்டிருந்தனர்.



மின் பாவனையைக் குறைக்க கீழ்க்கு ஆளுநர் பணிப்புரை

கீழ்க்கு மாகாண சபைகளின் கீழ் உள்ள நிறுவனங்களின் மின்சாரப் பாவனையைக்கணிசமான அளவுகுறைப்பதற்கு உடனடியாக நடவடிக்கை எடுக்குமாறு, அனைத்து மாகாண அரசு நிறுவனங்களின் தலைவர்களுக்கும் கீழ்க்கு மாகாண ஆளுநர் அனுராதா யஹம்பத், நேற்று முன்தினம் மாலை பணிப்புரை விடுத்துள்ளார். அனைத்து மாகாண ஆளுநர்களுடனும் நிதியமைச்சர் பஸில் ராஜபக்ஷ நடத்திய விசேட கலந்துரையாடலின் பின்னரே ஆளுநர் இவ்வாறு பணிப்புரை விடுத்துள்ளார்.

இதன்படி, அனைத்து மாகாண அரசு நிறுவனங்களிலும் மின்சாரப் பாவனையை குறைந்தபட்சம் 20 சதவீதமாகவும் அதிகபட்சமாக 50 சதவீதமாகவும் குறைக்க நடவடிக்கை எடுக்கப்பட வேண்டுமென நிதியமைச்சர் தெரிவித்துள்ளார். இந்த அறிவுறுத்தல்களுக்கு அமைய, நேற்று முன்தினம் முதல் மின் பாவனையைக் குறைக்குமாறு, ஆளுநர் மேலும் பணிப்புரை விடுத்துள்ளார்.

எரிவாயு தட்டுப்பாட்டினால் கிழக்கிலும் பெரும் பாதிப்பு



நாடளாவிய ரீதியில் மீண்டும் சமையல் எரிவாயு தட்டுப்பாடு பாரிய அளவில் நிலவுகின்றமையினால் அம்பாறை மற்றும் திருகோணமலை மாவட்டங்களிலும் அதன் தாக்கத்தை அவதானிக்க முடிகின்றது.

கடந்த 4 நாட்களுக்கு மேலாக அம்பாறை மாவட்டத்தில் உள்ள பல்வேறு விற்பனை முகவர்களிடம் இருந்து எரிவாயு சிலிண்டர்களை நுகர்வோர்கள் பெற முடியாமல் சிரமப்படுகின்றனர்.

வைத்தியசாலைகள், இராணுவ முகாம்கள், தகனசாலைகள், தொழிற்சாலைகள், உணவகங்கள், பேக்கரிகள் என்ப

வற்றுக்கு கையிருப்பில் இருந்த எரிவாயுக்கட்டுப்பாடுகளுடன் விநியோகம் செய்யப்பட்டு வந்தன.

கையிருப்பில் களஞ்சியப்படுத்தப்பட்ட எரிவாயு சிலிண்டர்கள் முற்றாக முடிவடைந்தமையால் பெரும் சிரமங்களை மக்கள் எதிர்நோக்கி வருகின்றனர்.

சமையல் எரிவாயுத் தட்டுப்பாடு காரணமாக சுமார் 100இற்கும் அதிகமான பேக்கரிகள் காலவரையறையின்றி மூடப்பட்டுள்ளன.

திருகோணமலை - தோப்பூர் பிரதேசத்திலும் அதிகமான ஹோட்டல்கள், பேக்கரிகள் மூடப்பட்டுள்ளன.

வெள்ளரிப்பழ விற்பனை மும்முரம்

அம்பாறை மாவட்டத்தில் தற்போது நிலவும் வறட்சியான வானிலை காரணமாக கரையோரப் பகுதிகளில் பிரதான வீதியோரங்களில் ஆங்காங்கேவெள்ளரிப்பழ விற்பனை அதிகரித்துள்ளது.

குறிப்பாக சம்பாந்துறை - அம்பாறை பிரதான வீதி, கல்முனை - அக்கரைப்பற்று, பிரதான வீதியோரங்களில் சைக்கிள்கள், மோட்டார் சைக்கிள்கள், ஓட்டோக்களில் வெள்ளரிப் பழத்தை கொண்டு வந்து வியாபாரிகள் விற்பனை செய்து வருகின்றனர்.

பொதுமக்கள் ஆர்வத்துடன் இவ்வெள்ளரிப்பழத்தை கொள்வனவில் ஈடுபடுகின்றமையை அவதானிக்கக் கூடியதாக உள்ளது.

தற்போது அதிக வெப்பம் காரணமாக அம்பாறை மாவட்டத்தில் வெள்ளரிப்பழத்திற்கு அதிக கேள்வி ஏற்பட்டுள்ளது. இவ்வெள்ளரிப்பழம் சிறியது முதல் பெரியது வரையான பருமனுக்கேற்ப 150 ரூபா



முதல் சுமார் 350 ரூபா வரையில் விற்பனை செய்யப்பட்டு வருகின்றது.

இப்பழ வகையானது பெரும்பாலும் வெப்பமான காலங்களிலேயே அதிகமாக அறுவடை செய்யப்பட்டு வருகின்றமை இங்கு குறிப்பிடத்தக்கது.

பெரும்பாலும் மட்டக்களப்பு மாவட்டத்தின் கிரான்குளம், செங்கலடி, களுதாவளை உள்ளிட்ட பகுதிகளில் இருந்து பெருமளவில் வெள்ளரிப்பயிர்ச் செய்கை பண்ணப்பட்டு வருகின்றன. இவை ஏனைய உணர்களுக்கு விற்பனைக்காகக் கொண்டு செல்லப்படுகின்றன.

மகளிர் தினத்தை முன்னிட்டு ஓட்டமாவடியில் கண்காட்சி

சர்வதேச மகளிர் தினத்தை முன்னிட்டு ஓட்டமாவடி பிரதேச செயலகம் ஏற்பாடு செய்த பெண்களினால் மேற்கொள்ளப்படும் உள்ளூர் தொழில் முயற்சியாளர்களின் கண்காட்சியும் பொருள்கள் விற்பனையும் பிரதேச செயலகக் கேட்போர் கூடத்தில் நேற்று இடம்பெற்றது.

பிரதேச செயலாளர் வீ.தவராஜாவின்தலைமையில் இடம்பெற்ற நிகழ்வில் கல்குடா கல்வி வலய உதவிக் கல்விப் பணிப்பாளர் திருமதி எம். ஏ. றிஸ்மியா பானு, கைத்தொழில் அமைச்சின் மட்டக்களப்பு மாவட்ட இணைப்பாளர் கீர்த்தனா சுதாகரன் ஆகியோர் கலந்து கொண்டனர்.

மகளிர் அபிவிருத்தி உத்தியோகத்தர் ஜெ.ஹாபீலா, தேசிய தொழில் முயற்சி அதிகார சபை உத்தியோகத்தர் எச்.யு.ஹப்ஸா, ஏற்றுமதி அபிவிருத்தி சபை அபிவிருத்தி உத்தியோகத்தர் எம்.பி.யு.ஹபிபா, சிறுதொழில் முயற்சி அபிவிருத்தி உத்தியோகத்தர் ஆர்.எம்.சுஹூர்



மற்றும் எம்.எப்.சிபானா ஆகியோரின் ஏற்பாட்டில் உள்ளூர் தொழில் முயற்சியாளர்களின் கண்காட்சியும் பொருள்கள் விற்பனையும் இடம்பெற்றன. இதில் உள்ளூர் தொழில் முயற்சியாளர்களின் சிரட்டையில் தயாரிக்கப்பட்ட பொருள்கள், மரவேலைப்பாடுடனான பொருள்கள், மடபாண்ட பொருள்கள் தையல் அலங்காரப் போன்ற பொருள்கள் கண்காட்சிப்படுத்தப்பட்டு விற்பனையும் செய்யப்பட்டது.



vs AUSTRALIA,
SYDNEY

113, 41

4TH TEST

vs WI PRESIDENT'S
XI, COOLIDGE

106*

WARM-UP MATCH

vs WEST INDIES,
NORTH SOUND

109*

1ST TEST (END OF DAY 1)

மேற்கிந்தியத் தீவுகளுடனான முதலாவது டெஸ்ட் பெயர்ஸ்டோவின் சதத்தால் மீண்டது இங்கிலாந்து

மேற்கிந்தியத் தீவுகள் - இங்கிலாந்து அணிகளுக்கு இடையிலான முதல் டெஸ்ட் போட்டி அன்டிகுவாவில் நடைபெற்றுவருகிறது. நேற்று ஆரம்பமான இந்தப் போட்டியில் நாணயச்சுழற்சியில் வெற்றிபெற்ற இங்கிலாந்து அணி முதலில் துடுப்பெடுத்தாடத் தீர்மானித்தது. இங்கிலாந்து தனது முதல் இன்னிங்ஷிற்காகக்

களமிறங்கியவேளையில் மேற்கிந்தியத் தீவுகளின் அதிரடியானபந்துவீச்சில் அடுத்தடுத்துவிக்केட்டுக்களை இழந்து தடுமாறியது. ஒரு கட்டத்தில் 48 ஓட்டங்களுக்கு 4 விக்केட்டுக்களை இழந்த இங்கிலாந்து அணியை, பெயர்ஸ்டோ அடித்த சதம் காப்பாற்றியது. அலெக்ஸ் லீஸ் 4, க்ரெளலி 8, ஜோ ரூட் 13, டான் லோரன்ஸ் 20 ஓட்டங்களில் வெளியேறினர். பென்

ஸ்டோக்ஸ் 36, பென் போக்ஸ் 42 ஓட்டங்களை எடுத்தனர். பெயர்ஸ்டோ 109 ஓட்டங்களோடும், க்ரீஸ் வோக்ஸ் 24 ஓட்டங்களுடனும் முதல் நாள் ஆட்டநேர நிறைவில் களத்திலிருந்தனர். மேற்கிந்தியத் தீவுகளின் கெமர் ரோச், ஜெய்டன் சீல்ஸ், ஜேசன் ஹோல்டர் ஆகியோர் தலா 2 விக்केட்டுக்களை வீழ்த்தினர்.



இலங்கையுடனான இரண்டாவது டெஸ்ட் போட்டி இந்திய அணியில் அக்சர் பட்டேல் இணைப்பு

இந்தியா மற்றும் இலங்கை அணிகள் இரண்டு போட்டிகள் கொண்ட டெஸ்ட் தொடரில் விளையாடி வருகின்றன. மொகாலியில் நடைபெற்ற முதல் டெஸ்ட் போட்டியில் இந்திய அணி இன்னிங்ஸ் மற்றும் 222 ஓட்டங்கள் வித்தியாசத்தில் வெற்றி பெற்றது. வரும் 12ஆம் திகதி ஆரம்பமாகவுள்ள இலங்கை அணிக்கு எதிரான இரண்டாவது டெஸ்ட் போட்டிக்கான இந்திய அணியில் அக்சர் பட்டேல் சேர்க்கப்பட்டுள்ளார். குல்தீப் யாதவுக்கு மாற்றாக அக்சர் பட்டேல் அணியில் இடம்பெற்றுள்ளார். மேற்கிந்தியத் தீவுகள் அணிக்கு எதிரான தொடரிலும் இலங்கையுடனான முதல் டெஸ்ட் போட்டியிலும் காயம் காரணமாக அவர் இடம்பெறவில்லை. அதற்கு முன்னதாக கொரோனாத் தொற்றாலும் அவர் பாதிக்கப்பட்டிருந்தார். முதல் டெஸ்ட் போட்டியில் விளையாடிய பதினொவ்வாவில் குல்தீப் யாதவுக்கு இடம் கிடைத்திருக்கவில்லை. சிறப்பாகத் துடுப்பெடுத்தாடக்கூடிய திறமையுள்ள சுழல் பந்துவீச்சு சகலதுறை வீரரான அக்சர் பட்டேல், இந்தியாவின் எதிர்கால அணியில் முக்கிய இடம்பிடிப்பார் என்று எதிர்பார்க்கப்படும் ஒருவராவார். முதல் டெஸ்ட் போட்டியில் விளையாடிய ஜெயந்த் யாதவுக்குப் பதிலாக இவர் களமிறக்கப்படலாம் என்று எதிர்பார்க்கப்படுகிறது.



மறைந்த ஷேன் வோர்ன் குறித்து சுனில் கவாஸ்கர் சர்ச்சைக் கருத்து

தாய்லாந்து நாட்டில் கடந்த 4 ஆம் திகதி உயிரிழந்த ஆஸ்திரேலிய கிரிக்கெட் அணியின் முன்னாள் சுழல்பந்து வீச்சாளர் ஷேன் வோர்னது மறைவுக்கு பல்வேறு நாடுகளையும் சேர்ந்த கிரிக்கெட் வீரர்களும், துறை சார்ந்தவர்களும் அவரது ரசிகர்களும் இரங்கல் தெரிவித்து வருகின்றனர். அந்த வகையில் இந்திய கிரிக்கெட் அணியின் முன்னாள் தலைவர் சுனில் கவாஸ்கரும் தனது இரங்கலை தெரிவித்துள்ளார். ஆனால், அவரது இரங்கல் செப்தி சர்ச்சைக்குரிய வகையில் அமைந்துள்ளதாகக் குற்றச்சாட்டுகள் எழுந்துள்ளன. வோர்னின் மரணச் செய்தியை அறிந்து அதிர்ச்சி அடைந்தேன். கிரிக்கெட் விளையாட்டுக்காக அவரது பங்களிப்பை நான் பாராட்டுகிறேன். ஆனால், அதே நேரத்தில் அவரை உலகின் தலைசிறந்த சுழல்பந்து வீச்சாளர் என சொல்லிவிட முடியாது. என்னைக்கேட்டால் அவரைவிட இந்திய சுழல்பந்து வீச்சாளர்களும் முத்தையா முரளிதரும் தான் சிறந்த சுழல்பந்து வீச்சாளர்கள். இந்தியாவுக்கு எதிராக வோர்ன் விக்केட்டுக்களை



சிறப்பாக வீழ்த்தியவரில்லை. அவரது வாழ்க்கை முறைதான் அவரது உயிரிழப்புக்கு காரணம் என கருதுகிறேன், என கவாஸ்கர் தெரிவித்துள்ளார். மொத்தம் 708 டெஸ்ட் விக்केட்டுக்களை ஆஸ்திரேலிய அணிக்காக கைப்பற்றியவர் ஷேன் வோர்ன் என்பது குறிப்பிடத்தக்கது. எனவே, கவாஸ்கரின் கருத்துக்கு சமூக வலைத்தள பயனர்கள் கண்டனம் தெரிவிக்கும் வகையில் பின்னூட்டங்களையும் பதிவுகளையும் இட்டு வருகின்றனர்.

வளர்ந்துவரும் கழக அணிகளுக்கு இடையிலான போட்டித்தொடர் 3 போட்டிகளில் 26 விக்केட்டுக்களை வீழ்த்திய யாழ் வீரர் விதுசன்

இலங்கை கிரிக்கெட் சபையின் ஏற்பாட்டில் நடைபெற்றுவரும் வளர்ந்துவரும் கழக அணிகளுக்கு இடையிலான மூன்று நாட்கள் கொண்ட போட்டித்தொடரில் யாழ்ப்பாண வீரர் விதுசன் தொடர்ச்சியாக அபாரமான பந்துவீச்சு ஆற்றலை வெளிப்படுத்தியுள்ளார். மூவர்ஸ் அணிக்காக விளையாடியவரும் விதுசன் கடற்படை அணிக்கு எதிரான தன்னுடைய அறிமுகப் போட்டியில், 11 விக்केட்டுக்களை வீழ்த்தி அசத்தியிருந்தார். இரண்டாவது போட்டியில் லங்கன் கிரிக்கெட் கழகத்துக்கு எதிராக 6 விக்केட்டுக்களை வீழ்த்தி தன்னுடைய தொடர்ச்சியான ஆற்றல் வெளிப்பாட்டைக் காண்பித்திருந்தார். அவர் விளையாடிய முன்றாவது போட்டியில் செபஸ்தியன்ஸ் கிரிக்கெட் மற்றும் மெய் வல்லுனர் கழகத்துக்கு எதிராக மீண்டும் ஒரு அபார பந்துவீச்சினை மேற்கொண்டு மொத்தமாக 9 விக்केட்டுக்களை வீழ்த்தியுள்ளார். இடதுகை சுழல் பந்துவீச்சாளரான விதுசன், முதல் இன்னிங்ஸில் 19.2 ஓவர்களை வீசி 71 ஓட்டங்க

ளுக்கு 5 விக்केட்டுக்களையும், இரண்டாவது இன்னிங்ஸில் 23 ஓவர்கள் பந்துவீசி 57 ஓட்டங்களுக்கு 4 விக்केட்டுக்களையும் வீழ்த்தியிருந்தார். செபஸ்தியன்ஸ் அணிக்கு எதிரான அந்தப் போட்டியில் மூவர்ஸ் அணி, 10 விக்केட்டுக்கள் வித்தியாசத்தில் இலகுவான வெற்றியை பதிவு செய்தது. போட்டியின் முதல் இன்னிங்ஸில் 368 ஓட்டங்களை மூவர்ஸ் அணி பெற்றுக்கொண்டது. பதிலுக்கு துடுப்பெடுத்தாடிய செபஸ்தியன்ஸ் அணி முதல் இன்னிங்ஸில் 196 ஓட்டங்களுக்கு சகலவிக்केட்டுக்களையும் இழந்து போலோ-ஒன் முறையில் மீண்டும் துடுப்பெடுத்தாடப் பணிக்கப்பட்டது. இரண்டாவது இன்னிங்ஸில் 183 ஓட்டங்களை செபஸ்தியன்ஸ் அணி பெற்றுக் கொள்ள, வெற்றியிலக்கான 14 ஓட்டங்களை மூவர்ஸ் அணி இலகுவாகக் கடந்து வெற்றியைப் பதிவுசெய்தது. ஒட்டுமொத்தமாக தான் விளையாடியுள்ள மூன்று போட்டிகளில் 26 விக்केட்டுக்களை விதுசன் கைப்பற்றியுள்ளார் என்பது குறிப்பிடத்தக்கது.

பயங்கரவாதத் தடுப்புச் சட்ட சட்டமூலத்தை நிறைவேற்றுவதற்கு பெரும்பான்மை அவசியம்

பயங்கரவாதத் தடுப்புச் சட்டத் திருத்தச் சட்டமூலத்தின் பல பிரிவுகளை நிறைவேற்ற மூன்றில் இரண்டு பெரும்பான்மை அவசியம் என உயர் நீதிமன்றம் தீர்ப்பளித்துள்ளது.

மேற்படி சட்டமூலம் தொடர்பான தனது தீர்மானத்தை உயர் நீதிமன்றம் நாடாளுமன்றத்துக்கு வழங்கிய நிலையில் அதனை சபாநாயகர் மஹிந்த யாப்பா அபேவர்தன நேற்று (செவ்வாய்க்கிழமை) வாசித்திருந்தார்.

அதில் பிரிவு 2 அரசமைப்பின் எந்த விதிக்கும் முரணாக இல்லை என்றும் 3 ஆவது சரத்து முரணாக காணப்படுவதாகவும் உயர் நீதிமன்றம் கூறியுள்ளது.

உயர்நீதிமன்றம் தீர்ப்பு

3 ஆவது பிரிவை நிறைவேற்ற வேண்டும் என்றால் மூன்றில் இரண்டு பெரும்பான்மை அவசியம் என்றும் இல்லையெனில் விதிகள் திருத்தப்பட்டால் முரணாகாது என்றும் அறிவித்துள்ளது.

மேலும் 5 ஆவது சரத்து அரசமைப்பின் எந்த விதிக்கும் முரணாக இல்லை என்றும் 6 ஆவது சரத்தில் சில பிரச்சினைகள் காணப்படுகின்றன எனவும் நீதிமன்றம் சுட்டிக்காட்டியுள்ளது. அத்தோடு 10 ஆவது சரத்து திருத்தப்பட வேண்டும்

என்றும் 11 ஆவது சரத்து, அரசமைப்புச் சட்டத்துக்கு முரணானது என்றும் உயர் நீதிமன்றம் சுட்டிக்காட்டியுள்ளது.

இதேவேளை 12 ஆவது சரத்தின் உட்பிரிவு 26 (2) அரசமைப்பின் 12 (1) இற்கு முரணாக இருக்கும் என்று உச்ச நீதிமன்றம் கருதுகிறது.

இருப்பினும் அதனையும் திருத்தி அமைத்தால் அரசமைப்பின் எந்த விதிகளுக்கும் முரணாக அமையாது என்றும் உயர் நீதிமன்றம் அறிவித்துள்ளது.

காணாமல் போன உறவுகளின் கண்ணீருக்கு விடை எங்கே?

துரைராசா ரவிகரன் கேள்வி

காணாமல் போனவர்களைத் தேடி அலையும் உறவுகளின் கண்ணீருக்கு விடை எங்கே என வடக்குமாகாண சபையின் முன்னாள் உறுப்பினர் துரைராசா ரவிகரன் கேள்வி எழுப்பியுள்ளார்.

சர்வதேச மகளிர் தினத்தை முன்னிட்டு முல்லைத்தீவு வலிந்து காணாமல் ஆக்கப்பட்டவர்களின் உறவினர்கள் நேற்று (செவ்வாய்க்கிழமை) கவனவீர்ப்பு போராட்டத்தில் ஈடுபட்டனர்.

இதன்போது கருத்து தெரிவித்த அவர், சர்வதேச மகளிர் தினத்தில் கூட நீதி கிடைக்காமல் உறவுகள் கண்ணீருடன் போராடிவருகின்றனர் எனக் கூறினார்.

சுமார் 90 ஆயிரம் விதவைகள் வடக்கு கிழக்கில் இருக்கின்றனர் எனவும் இவர்களின் கண்ணீருக்கு சர்வதேசம் பதில் வழங்க வேண்டும் என்றும் துரைராசா ரவிகரன் கேட்டுக் கொண்டார்.

கோடப தலைமையில் பொருளாதார சபை



நாட்டின் பொருளாதாரம் தொடர்பான தீர்மானங்களை

எடுப்பதற்காக பொருளாதார சபையொன்று நியமிக்கப்பட்டுள்ளது. ஜனாதிபதி கோட்பாபய ராஜபக்ஷ தலைமையில் 11 பேர்கொண்ட பொருளாதார சபையை நியமிக்க அமைச்சரவை அங்கீகாரம் வழங்கியுள்ளது.

பெண்கள் முயற்சியாளர்களின் கண்காட்சி யாழ்.செயலகத்தில்!

மகளிர் தினமான நேற்று நடந்தது



யாழ்ப்பாணம், மார்ச்-8 யாழ்ப்பாண மாவட்ட செயலக சிறுதொழில் முயற்சி அபிவிருத்தி பிரிவு நடத்திய சிறு தொழில் முயற்சியாளர்களின் உற்பத்திப் பொருள்களுக்கான விற்பனை கண்காட்சி நேற்றையதினம் இடம் பெற்றது.

சர்வதேச மகளிர் தினமான நேற்று நாடும் தேசமும் உலகமும் அவளே எனும் தொனிப்பொருளில் யாழ்ப்பாண மாவட்ட செயலகத்தில் இடம்பெற்ற நிலையில் அதனுடன் இணைந்து நிகழ்வாக இந்த கண்காட்சியை ஏற்பாடு செய்யப்பட்டது.

இதன்போது யாழ் மாவட்டத்தைச் சேர்ந்த பல்வேறு பகுதிகளிலும் உள்ள பெண் முயற்சியாளர்கள் தங்களுடைய உற்பத்திகளை காட்சிப்படுத்தியிருந்தமையுடன் சிறந்த பெண் முயற்சியாளர்களுக்கு சான்றிதழ்கள் மற்றும் நினைவுச் சின்னங்களும் வழங்கி வைக்கப்பட்டன.

இந்நிகழ்வில் யாழ் மாவட்ட அரசாங்க அதிபர் க.மகேசன், யாழ் மாவட்ட மேலதிக அரசாங்க அதிபர் ம.பிரதீபன் ஆகியோரும் பிரதம விருந்தினராக பேராசிரியை மனோன்மணி சண்முகதாசும் கலந்து கொண்டனர்.

சர்வதேச மகளிர் தினத்தை முன்னிட்டு யாழ்ப்பாணத்தில் இரத்ததான நிகழ்வு



சர்வதேச மகளிர் தினத்தை முன்னிட்டு யாழ்ப்பாணத்தில் இரத்ததான நிகழ்வு இடம்பெற்றது. வடக்குமாகாண விவசாய அமைச்சின் நலன்புரிச் சங்கத்தின் ஏற்பாட்டில், வடக்குமாகாண விவசாய அமைச்சு மண்டபத்தில் நடைபெற்ற குறித்த இரத்ததான நிகழ்வில் அமைச்சின் உத்தியோகத்தர்கள் மற்றும் தன்னார்வலர்கள் பங்குகொண்டு இரத்ததானம் வழங்கினர்.

தாய்மார்களின் நீதிக்கான போராட்டத்துக்கு துணைநிற்க அனைவரும் உறுதி புணுவோம்!

அனைத்துலக பெண்கள் நாளில் நாடுகடந்த தமிழீழ அரசு அறைகூவல்

வலிந்து காணாமல் ஆக்கப்பட்ட தமது உறவுகளுக்கு நீதிவேண்டி, ஓயாது போராடி வரும் தாய்மார்களைப் போற்றி அவர்களின் போராட்டத்துக்குத் தொடர்ந்தும் தோள்கொடுக்க இன்றைய (மார்ச் 8) அனைத்துலக பெண்கள் நாளில் உறுதிபுணுவோம் என நாடுகடந்த தமிழீழ அரசாங்கம் தெரிவித்துள்ளது.

இது தொடர்பில் பெண்கள், பண்பாடு மற்றும் பாரம்பரியம் அமைச்சு தெரிவித்துள்ள செய்திக் குறிப்பில் -சிறிலங்கா அரசு கட்டமைப்பின் பல்வேறு நெருக்கடிகளுக்கு மத்தியிலும் தொடர்சியாக நீதிக்காகப் போராடி வரும் தாய்மார்களின் மனவுறுதி என்பது, தமிழர் போராட்ட களத்தில் பெண்கள் ஆற்றிய பங்களிப்பின் தொடர்ச்சியை வெளிக்காட்டி நிற்பதோடு, தமிழர் தேசத்தின் நீதிக்கான குரலின் குறியீடாகவும் அனைத்துலக அரசாங்கில் ஒலிக்கின்றது.

தமிழர்களின் விடுதலைப் போராட்டம் என்பது அரசியல் போராட்டமாக மட்டுமன்றி, சமூகத்தின் பல்வேறு எழுச்சிக்கும், மீட்சிக்கும் வித்திட்டிருந்தது. குறிப்பாக பெண்களின் தலைமைத்துவத்தையும், அவர்களின் வலிமையையும் போராட்டம்

வெளிக்காட்டி நின்றதையும் நினைவு கூருகின்றோம்.

போரின் ஓய்வுக்குப் பின்னரான இந்தக் காலத்தில் ஆக்கிரமிப்புக்கு உள்ளாகியுள்ள தமிழர் தேசத்தில், போரால் பாதிப்புக்குள்ளான பெண்கள் எதிர்கொள்கின்ற சவால்கள், நெருக்கடிகளின் சொல்லொணாத் துயரங்களை கண்டறிவதற்கும், இதற்கான பரிசீலனைகளை இனங்காணவும் ஒரு பொறிமுறையொன்றைத் தாயக தமிழர் அரசியல் தரப்புக்களும், சிவில் அமைப்புக்களும் உருவாக்க வேண்டுமெனக் கேட்டுக்கொள்வதோடு இதற்கான சர்வதேச ஒத்துழைப்பை பெற்றெடுக்க நாம் துணைநிற்போம்.

தேசமாக சிந்தித்து தமிழர் தேசத்தின் வலிமைக்கு பலம்சேர்க்கும் வகையில் துறைசார்ந்து, சாதனை எட்டிவரும் பெண்களைகளையும் இந் நாளில் நெஞ்சார மாண்பேற்றிக் கொள்கின்றோம் எனத் தெரிவிக்கப்பட்டுள்ளது. இதேவேளை இந் நாளை மையப்படுத்தி கருத்தரங்கம் ஒன்றையும் நாடுகடந்த தமிழீழ அரசாங்கத்தின் பெண்கள், பண்பாடு மற்றும் பாரம்பரியம் அமைச்சு ஒழுங்கு செய்து நடத்தியமை இங்கு குறிப்பிடத்தக்கது.